
म्हजी मोगाळ आवय 
श्रीमती कमलाबाई रघुवीर चोडणकार 

प्रस्तावना 


'बुद्धीच्या माल्यांतलें विचारांचे धन आनी काळीज देंगणांतलें भावनेचें 


बन घेवन कवी साहित्य मळार आपले लिखणेंतल्यान एक मळो 
किल्लयता, फुलां-फळां-पानांचो गंध परमळता. सूख-दुखखाचे तरल- 
घुस्पल्ले धागे आपल्या साहित्यांतल्यान तो अचळय सोड़यता. राग-मोग, 
उत्फके उमाळे अश्या विवीध भावनांक शब्दरुपान पितारपाची तांक कवी 
मदीं आसता. असोच एक तांकीबंत कवी, test Taya अशोक 
चोड़णकार. 


“पांवळ्यो' हो अशोकाचो कविता संग्रह. तांणी हो संग्रह आपली आवय 
'माई', कमलाबाय रघुवीर चोडणकार हांकां ओंपला. आवय आनी 
भुरग्याचें अद्वितीय नातें. ह्या नात्यांतलें ताजपण अशोक पिरायेन वाडलो 
तरी तशेंच आसा हाची सुलूस आमकां ताचे पयलेच 'माई' हे कवितेत 
मेळटा. मातृभक्त अशोक आवय मुखार नतमस्तक जाता. 


माई तुज्या अपुर्बाये वास 

म्हज्या आंगापांगांत स्वासांत 

सदांच सहवास जावन उरतलो 
तुज्याच आशिर्वादान तुज्याच नांवान 
तिगून उरतलें घरपण 

देखून teat हें पुस्तक 

माई तुका श्रद्धेन अर्पण | 


जेपरी आवयक आपल्या भुरग्यांचें Gea सासू नजो जाता तेचपरी 


अशोकाचें काळीज आवयची निमणी अवस्था पळोवन कळवळून 
उठ्ठा... 

आयज जेन्ना माई सर्गभूंयेर 
वचपाक ईशवराची प्रार्थना करता 
काळीज कळवळून दुख्खान रडटा 
दोळ्यांतल्यान दुकां गळून पडटा 


आवयच्या मरणयातनांक आपल्या काळजातल्यान भोगपी कवी, ती 
अंतरली तेन्ना कितलो आकूळ पिकूळ जाला आसतलो. 


अशोक वास्को सारक्या शारांत ल्हानाचो व्हड जाला. ज्या वास्को शारांत 
राबितो आसतना वास्कोचें भिरांकूळ रूप पळोबन कवी प्रकाश 
पाड़गांवकार अस्वस्थ जावन 'वास्कोयन' निर्माण जालें त्या वास्को 
शारांतलो अशोक. ताचे ठांयूय ही अस्वस्थता दिसून येता. आनी ती 
ताच्या कवितांतल्यान स्पश्टपाणान दिसून येता. 


मातृमोगी अशोक आपले आवयभाशेचेर जावपी अन्याय पळोवन 
अस्वस्थ जाता. गोंयची मांयभास कोंकणी हाचो ताका अभिमान आसा. 
इंग्लिशीन मांयभाशेकूच पांया पोंदा चिङ्डपाचें सत्र आरंबलां तें पळोवन 
अशोकाचे काळीजूय रडपाक लागता. ताका हुस्को जाता. 
आवयभाशेंतलें नीज साहित्य जें गोंयच्या धालो-फुगड्यो-देखण्यांनी 
आस्मबलां तें इंग्लिशीच्या चपक्यांत नानपयत जावचें ना मूं अशी भिरांत 
ताका दिसपाक लागता. 


आमचे मांडे, आमच्यो देखण्यो 
आमची गितां रडटलीं 
आमच्या भुरगेबाळांच्या 
दोळ्यांतल्यान दुकां गळटलीं 


दुस्मानकायेंतल्यान रगत व्हांबोबन मनीस कांयच साध्य करिना. त्यापरस 
सर्वधर्म समभाव हो मंत्र जपून, देशाच्या प्रगतीचे तंत्र सोदून शांतीचो 
मागआपणावचे आवाहन कवी करता: 

अशोकाकडेन बारीकसाणेची नदर आसा. मनशांच्या सभावांत, आचार- 
विचारांत, आचरणांत घडत वतल्या बदलांचे तो सुक्ष्म तरेन निरिक्षण 
करता. अनैतीक संपत, फुटीरवादी विखारी भास उलोबपी मनशाचे 
विकृतींचेर तो अचळय बडी मारता. हें सगळें थांबयना जाल्यार विनाश 
लागीं पाबला म्हणपाचो संकेत दिता. 


'घुस्मटमार सोंसता सोंसता' ही एक सुंदर कविता. शांतपणान ल्हारेवपी 
मांडवीचेर कॅसिनोंची आगळीक जेन्ना ताका तिच्या ल्हारांच्या 
सुस्कारांतल्यान आयकूंक येता तेन्ना पवित्र मांडवीच्या उदरांत दुर्गतीचें 
साम्राज्य थाटतल्यांक हजार अपशब्द ताच्या जिबेर येतात. 


कुळागरांचे, दोंगर, न्हंयांचे, दर्यादेगांचे अशें गोयचें वर्णन आतां फकत 
वर्णनाच्या रुपांतच उरलां हाची खंत कवीक जाता. एका तेंपार आसाळे 
बी पुंजावंक वताले थंय कोणेतरी ल्हान ल्हान खोपी बांदल्यो. पूण 
सुसेगाद गोंयकारांक तांचे पडूनच वचूंक ना. काळ वचत रावलो तसो 
त्या खोपीचें रुपांतर व्हडल्या व्हडल्या बिल्डिंगांनी, बंगल्यांनी जालें तरीय 
आमी गोंयकार सुसेगादूच रावले. 


केन्ना केन्ना परिवर्तना घडली. गोंयकारांची अस्मिताय जागी दवरूंक कांय 
लोक पेटून उठले. पूण अजून परिवर्तन पुरायेन घडूंक ना. कवी त्या 
खातीर प्रजेक जागृत रावून आपले मांयभुंयेचो सांबाळ करपाचो संदेश 
दिता. 


अन्याया विरूद्ध पेटून उठपी कवीचें मन भितरल्यान तरलूय आसा हाची 
गवाय ताच्या कांय कवितांनी मेळटा. 

पिसोळें मन म्हजें 

उंच मळबांत उडूं दी 

भोंवतण भोंवून परत येवन 

यादी घटट aig दी 


TE NN DO POSNER SD 

यादीच्या तालार मोगाची धून आयकत कवी फुलांनी दाटिल्ल्या मोगा- 
झाडाक परमळायत फुलयता आनी तिच्या मोगांत अळंग विरगळटा.... 


उमेदीचें पर्जळीत चांदणे 
काळजां पोरसांत पसरलां 
तुजे सांगातान जीण जगपाक 
मन म्हजें आतुरलां ! 


एकूण सदसश्ट कवितांचो हो तुरो कवी अशोक तुमचे भेटेक हाडटा. त्या 
तुऱ्यांतलें एक एक फूल ही ताची लेखना कडली निश्ठा. ते निश्ठेंतल्यान 
ताची प्रतिभा फुलत गेल्या. ती अनंतकाळ तशीच फुलत रावूं आनी 
काव्य रसिकांक अशेच काव्यफुलांतुरे तो भेटयत रावूं ही सदित्सा. 


नयना आडारकार 
पणजी 
२६।१०।१३ 

दोन उतरां 
"पांवळ्यो झडून फुलतना' 


'पांबळ्यो' हो अशोक रघुवीर चोडणकार हांचो दुसरो कविता झेलो. 


तांचो पयलो कविता झेलो “जिवीत फुलूंदी समेस्तांचे' २००६ सालांत 
उजवाडाक आइल्लो. श्री चोडणकाराचो जल्म २० जुलै १९४९ चो. ताणी 
गोयां तशेंच आबुधाबी, संयूक्त अरब एमिरातांत काम केलां. तांचे गांठीक 
सुखदुख्खाचे अणभव आसात. 


आयज कोंकणी कवितेच्या मळार, कवींकडल्यान विपूल काव्य निमीती 
जाता. कविता म्हळ्यार कवीच्या खोल काळजांत घर करून राबिल्ल्या 
भाव-भावनांक वाट करून दिवप. ह्या भाव-भावनांचेंच काव्य-शील्प 
घडप. आनी म्हत्वाचें म्हळ्यार, कवीकूय कविता बरोबन जाली 
म्हण्टकच दिसपाक जाय की ताची ही कविता संसारांतली खास आनी 
आगळी वेगळी. अशें घडपाक कवीनूय कवितेची तशीच साधना करप 
भोव गरजेचें. 


'पांबळ्यो ह्या संग्रहांतल्यो कविता वाचतना कवीची वाटचाल बऱ्यो 
कविता बरोवपाच्या मार्गान जाता, हें दिसून येता आनी ताची काव्य- 
निर्मितीची प्रक्रीया ते मार्गान जांवची अशे म्हजे आंबडे. तांकां म्हज्यो 
सुभेच्क्षा. 


प्रकाश पाडगावकार 


मातृ - कलश 
परवरी - गोंय 

मांडावळ 


माई 
संघर्शज्योत 


निस्वार्थी देशमोगी आमी 


शांती होच मंत्र 
कित्याक 
अप्रूप वावर 


घुस्मटमार सोंसतां सोंसतां 


त्यो खुणो 

कर्तव्य 

परिवर्तन 

आमची लोकशाय... 
उमेदीची किरणां ... 
सुखसमृद्धी 
पर्यावरण 

आमचो संकल्प ... 
सुखशांती 

हावेसा व्हडें 
विचारवंत 

सुभेच्छा संदेश 
विचित्र 

सार्थक जीण 

त्याग 

आमचें उलोवप 

तूं खंय आसा 

त्यागा फळां 

किरदार 

सांडावळ् 


जिणे तारूं तारतां तारतां... 


मोगा फुलां पुंजायताना 


शांतिप्रिय लोकांच्या वांट्याक 
हे प्रभो, तुकाच आमचें वंदन... 


आत्मबोध 

दीस उजवाडचो आसा 
हिंशीब 5६. ७.३६. 
मांयभुंयेचो उलो.. ... 
वदन ` . क 
भांडार 

सत 

शिक्षण ... 

रंगात रंग भरूंदी.. 
दिश्टावो ... 
आत्मज्योत 

आमचो मेळ 
उगडास तेन्नाचो .. 
फुलतो कळो... 
मोगा नादान 

दोन पात्रां k 
जिणेंतलो स्वास ... 
बंगलो 

आस्त ... 

पिशे मन ... 
सत्तेविणें ... 


आमचो राजा... ... . 

स्पांडायव्ठ 


एफ एल गोमीस रोड ... ...... 


भधाना. / E S 
ee (निनहत गी 
रापण ... « TASES का 


सांगात ... 


तुज्या दुख्खांत म्हज्या सुखांत... 


खासखबर ........... 
वाट पळयत बसलां हांव !.. 


पावळ्यो .... .. tart 

माई 


माई म्हजी आतां 

निमणी म्हातारपणा जीण 

खाटीर लोळून सारता 

तरिपूण तिणें फांकिल्लो 

माये मोगा परमळ 

अजून म्हज्या काळजाक केळयता 


म्हाकाय आतां जाण्टेपण आयलां 
तरीय तिणें भुरगेपणासावन 
आपल्या गोपांत वेगेंत धरून 
दिल्ली उरबेभरीत उब 

अजूनय आंगपांग खेळयता 


Bla नकळत केल्ल्यो चूको 
जरीय निशेद करपा सारक्यो 
तरीय तिच्या नितीसभेन 

सदांच म्हाका निदोश थारायला 
देखून आयज मेरेन सरळ 
नितळ जिणे वाट चलतना 
म्हज्या काळजा वण्टीर 

माईंचें नांव पयलें बरयलां 


आयज जेन्ना माई सर्गभूंयेर 
वचपाक ईश्वराची प्रार्थना करता 
काळीज कळवळून SSSA Wet 
दोळ्यांतल्यान दुकां गळून पडटा 

माई तुज्या अपुर्बाये वास 

म्हज्या आंगापांगांत स्वासांत 

सदांच सहवास जावन उरतलो 
तुज्याच आशिर्वादान तुज्याच नांवान 
तिगून उरतलें घरपण 

देखून म्हर्जे हें पुस्तक 

माई तुका श्रद्धेन अर्पण ! 

१३ 


संघर्शज्योत 


सवण्यानी गायलीं गितां 
सैम खोशेन फुल्लां 
म्हज्या कोंकण भुंयेर 
सर्गांतल्यान सौंदर्य देंबलां 


दर्यादेगेर किनार पट्टेर 
कश्टाळ जिवीत घडयलां 
समदीरांच्या ल्हाराक आमी 
मुज्गा भारार नांचयलां 


सायबा भोगोस,सायबा भोगोस 
मदीच कितें घडलां 

अकस्मात सैम आमचें 
दडकानीं रडलां 


मदीच सायबा आमची संपत 
ना नपयत जांवक लागल्या 
नाडप्यांचो नाद पळय 

दोंगरार आमच्या कुराड पडल्या 


आमचे मांडे, आमच्यो देखण्यो 
आमची गितां रडटलीं 
आमच्या भुरगेबाळांच्या 
दोळ्यांतल्यान दुकां गळटलीं 

आमी आवाज उठयतले 
आमचे खणपी जागतले 
आमच्या शक्‍तीबळार 
मदांताक तांची वाट दाखयतले 


हे भूंयचे धनी आमी 
फुडले पिळगेक जबाबदार 
आमचो उलो गाजतलो 
आमींच हांगचे राखणदार 


शिरंतरांत भल्ला राग 
आमी नेटान झुजतले 
भुंयचेर आघात सोसचे नात 
आमचे दायज राखतले 
परत परत झुजतले 
संघर्शज्योत पेटयतले... 

१५ 


निस्वार्थी देशमोगी आमी 


निस्वाथी देशमोगी आमी 
जिवाच्यो वाती पेटयतले 
कर्तृत्वाची बींयां रुजयत 
कर्मनिश्ठ सेवक घडयतले 
निस्वार्थी देशमोगी आमी..... 


मायभुंयेर जल्मल्याचो अभिमान 
सोपूत उल्याक पावतले 
हालउपाद्रे सोसून लेगीत 
तुजीच व्हडबीक गायतले 
निस्वार्थी देशमोगी आमी..... 


देशामोगान सळसळत्या रगतान 
अन्यायाचेर जैत जोडटले 
उत्कर्शाचो उजवाड फांकूंक 
गिन्याना शस्रां सोडटले 
निस्वार्थी देशमोगी आमी..... 


जातीयवादाचीं पाळां हुमटावन 

मनीसधर्माची शाळा चलयतले 

समाजवादा तत्वां पाळून 

देशाक प्रगतीतेंगशेर चढयतले. 
निस्वार्थी देशमोगी आमी..... 

शांती होच मंत्र 


दीस गेले म्हयने धांवले 

वसां फाटल्यान वर्सा-सरलीं 
दशकां फाटल्यान दशकां 

नवीं नवलां न्हेसून नटली 

पूण समेस्त काळजां कोनशांत 
दडून बसलेलो प्रश्न मात 

कशे तरेन सुटाबो जातलो 
आयज मेरेन समजलेंना 
उपयुक्‍त उपाय उपलब्द करूंक 
मनशांक केन्नाच जमलेंना 


ब्रिटीश राजबटीचे गुलामगिरीतल्यान 
मुक्‍त करूंक एकजुटीन जुटले 

हिंदु सीख क्रिस्ती मुसलमान 
जातकात धर्मभेद विसरून 

प्राण त्यागूंक उठले शूरजवान 


गांधीजीचे सुटके चळवळींत 
हजारांनी दादले बायलां 

अहिंसा शस्र आवाज खणखणीत 
घोशनाऱ्या सैत माल्लीं पांवलां 


झेललो बंदूकेचो मारपेट 
वणवणली फाटीर दाट चाबकां 
बंदखणीची पर्वा केलिना 
साकारूंक स्वतंत्रताये सपनां 

१७ 


जेन्ना स्वतंत्रताये सूर्य उदेलो 
उजवाडाचीं किरणां दिपकावलीं 
एकवटाची वणत हाल्ली आनी 
वेगळोचार दोळे दाखोबंक लागलो 


अहिंसा सोडून आपणायली हिंसा 
बेहिशोब मनशांक अकालीन मरणां 
निर्दोश मनशांचेर आयलो आकांत 
निराधार दुबळे पडले त्रासांत 
बितळळी मोगा भावनेचीं उतरां 
द्वेश मत्सरान रिंगली सुतरां 


विकासाच्या मार्गार अजून 
अरिश्टां वाट आडायतात 
बिनाश बुद्धीन तडफडटात 
निरपराध्याचें रगत सांडटात 


अशें केन्ना मेरेन चलपाचें ? 
खोल काळजां कोनशांत 

दडून बसलेलो प्रश्‍न 

कशे तरेन सुटाबो जातलो 
आयज मेरेन समजलेंना 
उपयुक्‍त उपाय उपलब्द करूंक 
मनशांक केन्नाच जमलेंना 


जालें तें जालें, खूब जालें 

खूब सोंसलें खूब भोगलें 

कितें जोडलें दुस्मानकायेंतल्यान 
कांयच ना, फकत रगत व्हांबयलें 


Ts, 

अत्याचार आकांत घडोवन हाडले 
निश्ठूर क्रुरता आपणायली आनी 
शांती आमचेपासून पयसावली 


आतां तरी आमी सुदरूंया 
विचारशक्तीचेर जोर दिंवया 
मोगाळ भावा-भयणांनो 

विसरूंया सगळे मतभेद 

जावन समेस्त एकजूट 

करूया अनितीचो निशेद 
मनीसपण होच आमचो धर्म 
आनी आमी सगळे एक 

अशें समजून काडून उडोंबया 
काळजांत तोंपलेले विखां pepe 


जपुंया सर्वधर्म समभाव हेंच यंत्र 
सादुंया देशाची प्रगती हेंच तंत्र 
शांती शांती शांती होच मंत्र ! 

१९ 


कित्याक ? 


हे भोमानेस्त मनशा 

ह्या सोबीत सैमाच्या चित्रां मदीं 
तुज्या तोंडार काळे फासलेल्याचो 
भास म्हाका भासता 

तो कित्याक ? 


दिसपट्टे जिणेंत तुजी जाण 
पावला पावलार जाणवता 
म्हान व्यक्ती रुपान संबोधता 
पूण काळीज म्हजे 

अशें धडधडटा 

तें कित्याक ? 


समाजांत जंय थंय 

तुज्या उदारपणाची बडाय 

पूण मनशा मनशांमदीं 
तुजेविशी उलट-सुलट घुसफूस 
ती कित्याक ? 


अनैतीक संपत कलेश कृत्यां 
विखारी भास फुटीरवादी भाशणां 
हे भौमानेस्त मनशा 

हें सगळे तूं थांबयना 

तें कित्याक ? 

थांबय ! 

थांबय आतां विकृती 
जांब दी सगळ्यां प्रगती 
सगळी काळजां गायतली 
मोगान तुजें गुणगान 
मोगाचीच फुलां फुलोबंक 
मेळूं तुजें योगदान ! 

२१ 


अप्रूप वावर 


सुर्यदेवाक येबकार दिवंक 
फांतोडे पारार सवणीं 

मधूर गितां गायतात 

झाडांपेडां मदल्यान बाट काडीत 
सुर्यदेवाची भांगराळी किरणां 
धर्तरेक बेंगोबंक आशेतात 


मनशांचे सुस्त न्हिदील्ले आत्मे 
चिवचिवाटा आवाजान जागतात 
सदचेवरी पुजा नास्तो करून 
आपआपल्या कामांत घुस्पून रावतात 


मनशांची ही दर दिसाची काणी 
आपल्याच भविश्याखातीर वावुरपाची 
संसार सुखाची चटक लागून 

Pred जिणेची आस्त बाळगुपाची 


जिणे वाटेर पांवलां मारता मारतां 
मनीस अचकोत संसाराक अंतरता 
काळजाची लुबडूब बंद पडटा 
जोडिल्ली संपत थंयच सडटा 


कूड मागीर सरणार ल्हासता 
नाजाल्यार जमनी पोंदा कुसता 
अदृश्य आत्मो खंय भटकता 
कोणाकूच ताची खबर नासता 

२२ 


सगे सोयरे दोन दीस रडटात 

रोकडेच संपत्ती वांटयाक झगडटात 
रागा भरान संबंद विस्कट्टात 
मायेमोगाचे धागे तुट्टात 

विपरीत घडणूकांनी मनशांती ढासळटा 
एकचारा बणत आपशीच कोसळटा 


संसाराची रीत अशीच चलपाची 
अप्रूप वावर केल्ल्याची तोखणाय 
मनीस मेल्या उपरांत लेगीत 
मनशांनी सदांकाळ करत रावपाची | 

२२३ 


घुस्मटमार सोसतां सोसतां... 


दिसभरचे धांबपळी उपरांत 
थकसाणेच्या धापेन 
थकिल्लें बाविल्लें मन म्हजें 
विसोवाचो आनंद घेबंक 
वचून बसलें शांत 

स्वस्थ मांडवी देगेर 


सांजेचो अस्तमतेचो सूर्य 
वातावरण रंगभरीत आकशीत 
सैमीक सौंदर्य निरखीतां 
म्हज्या मनांत रिगलीं फुलां 
धादोस्काये परमळ फांकोत 
आनी मन उडत रावले 
प्रफुल्लीत प्रसन्नताये वाटेर 


अचकीत मांडोवीच्या गर्भात 
ढाम-ढूम आवाजा थयथयाट 
थरथरलीं थंड ल्हारां 
काळीज धड़धडून धगधगलो 
मनांत विचारा फेणेर 


घुस्मटमार झेलत झेलत 
अस्वस्थ दुखेस्त मांडवी 
परत परत रडली 

व्यथा आपली उक्तायली : 


पांबळ्यो :-अशोक रघुवीर चोडणकार २४ 


न्हय आपूण बारबाला 

ना इत्सा बाळगीतां 

जुगारा जोड जोडपाची 
पवित्र जीण जगपी हांव 
नितळ निर्मळ वातावरणांत 
खुशालकायेन नंदपी हांव 
नाकाशिल्ले अनैतीक संबंद 
कित्याक लादतात म्हजेर ? 


आनी.... 

आपसुकीच अंतस्करणांतल्यान 
पवित्र मांडवीच्या उदरांत 
दुर्गतीचें साम्राज्य थाटतल्यांक 
हजार अपशब्द जिबेर ! 

२५ 


त्यो खुणो 


हांव जाणां 
सुर्याच्या रखरखीत वतान 
भायर वातावरण खूप तापलां 


यादींच्या सागरांत पेंबताना 
मनाक थारो जायना 

आनी तेच उगडासा तंद्रीत 
पुनर्जिवीत काणयां सैत 

चलत रावलां वाट 

ते दोंगरा देगेर 

पळोवंक आमच्यो त्यो खुणो 
आमी एकसाथ कोरांतिल्यो 
अजूनय अस्तित्वांत आसात काय 
काय त्योय बी तूं 

घेवन गेली तुजे बरोबर 

तुज्या नव्या जिविता सांगाता ? 

कर्तव्य 


हें विश्व एक व्हड मायाजाळ 

जंय दैवीक शक्‍तीचो वास संभवता 

ज॑य राक्षस वृत्तीचो भास अणभवता 

जंय संत सतमार्गाची वाट दाखयतात 

ज॑य दूस्वासी ST आपणावंक शिकयतात 


जाचो सांगात आमी धरतात 
ताच्याच प्रभावान कर्मा करतात 
विद्रत्तेच्या खणितलीं उतरां पुंजावन 
जसो परिणाम बुद्धीमतीचेर सांडटा 
तसो मनीस जिविताचो खेळ मांडटा 


प्रत्येक आवय बापायचें कर्तव्य 

भुरग्यांक सुसंस्कृत करप 

सतकर्माचे वाटेर व्हरप 

फुडले पिळगेक प्रगतीशिखर चढचें आसा 
आत्मसन्मानान सुखद जिवीत जगचें आसा ! 

परिवर्तन 


फाटल्या कांय वर्सा सावन 
साबार लोकांची गाऱ्हाणी 
गोंय विकून खालें 

ह्या दळडिऱ्यांनी 


आमीच पोसले गोंय विकतल्यांक 
आमीच दिलो अधिकार 
सगळ्याच वाठारांत सत्यानास 
देखून अंतस्करणांत धिक्कार 


आमीच हांगचे राजा 

म्हण घालीत रावले धुडगूस 
घेतली ना केन्नाच खबरदारी 
ना केली प्रजेची विचारपूस 


आक्रोशान पेटून उठली प्रजा 
बिसरून जातीभेद मतभेद 
दिलो उलो परिवर्तनाचो 
करूंक खुर्दो माजलेल्यांचो 


एकवटान पेटयली संघर्शज्योत 
उपाट उर्बा उमेद उगयत 

वादळी वाऱ्यान वळयली वाट 
अशांत सागरा शांतता उलयत 

अजून परिवर्तन घडचें आसा 
प्रजेक उलो 'जागृत रावात 
आपआपल्या कर्तव्याक जागून 
मांयभुंयेचो सांबाळ करात 


पांबळ्यो :-अशोक रघुवीर चोडणकार 


२९ 


आमची लोकशाय 


कांय वर्सा पयलीं 

म्हज्या उगडासा प्रमाण 

तो एक दोंगर आसलो 

सगळेंच जंगल करें 

थंय आमचे भुरगेपणी 

आमी वताले आसाळ्यो पुंजाबंक 


जाणा ! तो दोंगर 

दोंगर उरलो ना 

झाडां दिस्टी पडना 

चोय वाटेन झोपड्यो घरां 
आपल्याक जाय तश्यो 

कायदे कानून मोडून 

कसलींच कागदां पत्रां नासतना 
सरकारी परवानगी घेनासतना 
आनी आमचे कारबारी 
कोणाकूच जाब विचारनासतना 
सदांकाल न्हिदून रावले 


आयज त्यो झोपड्यो घरां 
तशींच उरलीं नात 

तीं एक दोन तीन माळ्यांच्यो 
इमारती वा आलिशान 
बंगल्यांत रुपांतर जाल्यात 

आदले भशेन तश्योच 

कागदां पत्रां नासतना 
कोणाचीच परवानगी घेनासतना 
आनी आमचे कारबारी 

अजून सुस्त न्हिदल्यात.... 
कोणाकूच जाब विचारनासतना 
कारण तुमी जाणात ? 

हीच आमची लोकशाय | 

३१ 


उमेदीची किरणां 


जाण्टो नेण्टो खोशेन रंगला 
सगिताच्या तालार रातभर नाचला 
पर्जळाची किरणां फांकयत 

नव्या वर्साचो सुर्य उदेला 


मायेमोगान हांसत्या मुखान 
सगल्यांक परबीं भेटोंबया 
जिवीत खोशयेन फुलत रांवर्चे 
असो हावेस परगटांवया 


नव्या वर्साचें नवें धाडस 
आत्मबळाचें बळगें घेवन 
निर्शवणेचो संहार करून 
नमळायेचे जिवीत सादुंया 


हांसून खेळून धादोस नाचून 
एकवटाची गांथन गांथूया 
भेदभावाची भास विसरून 
मनीसपणाची माळ गुंथूंया 


मनीसजातीचे आमी भक्त 
एकचारात तिगल्या आमची शकत 
मोगमायेची भास वापरून 
स्वाभिमानी आत्म्याक जागोंबया 

नव्या वर्साचें ध्येय नवें 
जिद्द नवी जिगीश नवें 
नव्या उमेदीची खोशये किरणां 
संसारभर पातळांबया. 

३३ 


सुखसमृद्धी 


जिवीतांत सूख आनी दूख्ख 
भोगपाचें भाग्य सगळ्यांकूच लाबता 
संघर्शांतल्यान व्हडें पलतडी व्हरूंक 
तारयाची जीद्द कसब लागता 


जाणां जायात वेदनां घायार 
मलमपट्टी लावची पडटा 
जिणेचो प्रवास सुखद जावंक 
मोगा गाडी चलोंबची पडटा 


संसारी जिवितांत मनशां जोडपाक 
त्यागाची भावना रिगोंबची पडटा 
त्यागातल्यान सूख उदभवल्यार 
वेगळोच आनंद उपभोगूंक मेळटा 


मनांत ना हावेस ना द्वेश 

नशीबांतले भोग भोगचेच पडटात 
दी दुसऱ्यांक मजतीचो हात 
नकळत आशिर्वादाची फुलां झडटात 


फळाची अपेक्षा करिनासतना 
आपल्या कार्यांत सक्रीय रावचे 
सुखसमृद्धी दीस येतलेच येतले 
बेरंगजिणेंत रंग भरूनच वतले | 

३४ 


पर्यावरण 


सोबीत सैमाचो विद्वंस करून 
बांदलीं घरां जळींमळी 

सैमान घातलो धुमाकूळ विनाशी 
पडल्यो हांगाथंय मड्यांच्यो राशी 


पळोवन सैमाचो रूद्र अवतार 
TEA मन, काळीज थरथरले 
घरां कोसळ्ळी मनीस शेणले 
किळांचांनी आंग शिरशीरलें 


निसर्गाचो कोप नाशाडी जिविताची 
भरपाय ती आमच्याच कर्तुबांची 
उदरगत करची विचार करून 
न्हय पर्यावरणाक मारक थारून ! 

३५ 


आमचो संकल्प 


पांचवेचार दोंगुल्ल्यानीं 
आमची जितीजिवी सासाय 
आमी घायाव्ठ जावचे नात 
आमी जतनाय घेतले कीं 
आमच्या दोंगर मातयेर 
पडचे नात घाय 


नव्या वर्साचो नवो संकल्प 
आमी जागृत रावतले 
गोंयची अस्मिताय राखूंक 
पुराय शक्‍तीन धडपडतले 


जरी वगे आसात आमी 
आमी मोने न्हय 
संघर्शाचो आवाज आमी 
व्हडा बळान उठयतले 


आमी गोंय सांबाळटले 
आमीच फुडार घडयतले 
गोंयकारांक खुशाल दवरूंक 
STAT सदाकाल वावुरतले. 

३६ 


सुखशांती 


सुखशांतीची गरज आमकां 
देखून मनीसपणाची कास धरप 
जाती नांवार फोडपी आमकां 
असल्यापासून सादूर WAT 


धर्म शिकयना द्वेश कलेश 

ना उक्तायता भेदभावा झगडीं 
धर्म म्हणल्यार सत्याकास 
घालप मोगा भावने फुगडी 


अहंकार सोड, राव एकजुटीन 
सुट्टले प्रश्‍न अनेक पटीन 
भेदभास सोड चल निती-मतीन 
समेस्तांची सुखी जातली जीण. 

हावेसा व्हडें 


वळखना हांगा कोण कोणां 
थाय दिका सुवार्था खुणां 
कसलो हो संसार 

कसलें हें फकाण ? 


मनीसपणां जीण जियेत 
झरलें वडीलांचे व्हाण 
संस्कार संस्कृती सांबाळत 
भरलें भावभावनांचे भाण 


दशकां जशी धांवत रावली 
मनीसपणां तशी शेणत गेलीं 
निती-मुल्ल्यां गूण गावपी 
काळा पड्ड्या आड पावली 


आतां पावला पावलार आपसुवार्थी 
आलिशान मोटारिंनी भोंवपी 
संस्कार संस्कृताये बारा वाजोवन 
दुडवांचे भाणार भाण भरपी 


मन भुलोवण्या संसारांत 

जितले जल्मले तितलेय अंतरले 
जल्म मरण नातीं गोती 

ना सुटपाचें एक कोडें 

हे मजगतीं... 

सुवार्थी संसार सागरांत 
कोण पेंबता कोण बुडटा 
कोण तांडटा आपलें 
हावरट हावेसा SS ! 

३९ 


विचारवंत 


काळ्या काळा काळोख 
वसला विचारवंता विचारघरांत 
मूग गिळून बग्गी बसल्यात 
इंगळो जळटा भौसा मनांत 


विचारवंत समारंभानी क्वचीत दिसतात 
दुखेस्त वागणूकेचे घाय झेलतात 
आपल्याच शारांत शेणील्ल्येबरी 
निद्रेस्त मनान उपचार सांस्पितात 


विद्वत्ता आसली मनशाची जोड 

लेखताले तांचो मान व्हड 

मान-सन्मानान गिन्यानान गिरेस्त 

पूण... 

सगळेच बदलून गेलां 

गिन्यान जालां कैराची गिरेस्तकाय 
नाडबुद्धीक फावल्या प्रतिश्ठा शाबासकाय 
भ्रश्टाचारा जोड पयसो श्रेश्ठ 


काळजार पडिल्ल्या घावांतल्यान 
व्हांवपी रगत एकदम किणेलां 
सुवार्थ्याचे विचार पचोबपाक 
सहनशकतीचें आंग सामकें भेरेलां 


nerenin, ७ जज २ 
ळ्यो :-अशोक रघुवीर चोडणकार ४० 


इतिहास गवाय 

दुश्कृत्याचो संव्हार करूंक 

गरजे वेळार म्हापुरूश अवतरल्यात 
देखून... 

आस्त बाळगुंया दुरदृश्टी नेत्याची 

भौसाक एकठावपी फुडाऱ्याची 

भ्रश्ट जाल्लीं मनशां मनां 

नितळ सुविचारा उजवाडान परजळावप्याची ! 

४१ 


सुभेच्छा संदेश 


जांब दिवाळी जांव क्रिसमस जांब ईद 
जांब खंयचेय गांवचे फेस्त 

रस्त्या कोनशा कोनशार 

तिंठ्यार, वाड्या वाड्यार 

जंय थंय बचत थंय 

दोळ्यां नदरेक झळकतात 

बोनेरांतलीं व्हडलीं फोटोचित्रां 
आपल्याच खर्चान उबारिल्लीं 
स्वताचेच प्रसिद्धी खातीर 

समेस्तांक सुभेच्छा संदेश संबोदीत 


मनशाच्या मानसीकतार्येत आतां 
नाडबुद्धी कोंबऱ्यो फुटूंक लागल्यात 
प्रामाणीक विचार सरणी 

अनैतीक वासनांनी कळमेल्या 
बोनेरांतल्या साफ सुथऱ्या संदेशांत 
फटकिरी नियत दडून बसल्या 

उपाट दुड़वां माजार मनीस 
समाजसेवा सागरांत उफेवंक लागल्यात 
राजयोगाची सपनां सपनेत 
लोकसेवेची तत्वां ना शिकतां 
आपल्याच भल्याचें भवितव्य भाकीत 


मनीस अनुभवांतल्यान ल्हवू ल्हवू 
खूब कितें समजूंक लागला 
बोनेरांतल्या संदेशा मदलें 

त्या फुडान्याचें हीत-प्रीत 

आम आदमीक कळूंक लागलां 

४२ 


खरेंच मोगाची सुभेच्छा 
नागरीकांक मतीत दवरून वा 
आप-सुवार्थान जाल्या प्रेरीत 


सभाग्यांनो जाणून घेयात 

जे युगांत तुमी कार्य करतात 
ते युगांत आतां सगळ्याक 
सत-मार्ग शांती-मार्गाचो 
प्रचार नेट धरूंक लागला 
दुर्बुद्धी दुस्वास नश्ट करूंक 
विचार मंथन सुरू जालां 
विकासाची गाडी फुडें व्हरूंक 
प्रयत्नांची परिभाशा प्रगटायल्या 
एका म्हान सुसंस्कृत राष्ट्राची 
जाग्रुताये ज्योत जागृत दवरीत 


देखून सभ्य सेवका 

तूंय बी प्रयत्नशील राब 
जांब दी तुजें कार्य 
निश्कलंक निर्विवाद 
सगल्यांच्याच भल्याखातीर 
मनीसधर्माची मुल्ल्यां पाळीत 
कर्तव्याची जाण राखीत 


तेन्ना हे सभ्य मनशा 
पडचिना गरज बोनेरांची 
काळजा काळजां रंगयतलीं 
बंटी बंटीर तुजीच चित्रां 
तुज्याच उज्वल यशाखातीर 
सुमधूर संदेश सोडीत ! 

४३ 


विचित्र 


समदीराची सोबीतकाय लुट्टना 
मनांत खोस CERT फुट्टना 
सांजेच्या तांबश्या वण्टीर 
चितारले चितना चित्र 


दिवन निमणें दर्शन 
न्हिदले सुर्यदेव शयनगृहांत 
तांबश्यार काळे फासून 
जागले भयभुतां इश्टमित्र 


गर्जेलीं ल्हारां भिरांकूळा 
बावलीं हांसती मुखामळां 
ईश्वर प्रार्थना खिणा खिणा 
सुर्यदेवा उठ...सोंपय बेगीन 
कश्टावणे काळे राती सत्र 


आतां दिसा उजवाडा प्रगटटात 

पावला पावलार सैतान मुर्ती 

आमीच पोशिल्ल्यो, मानिल्ल्यो, पुजिल्ल्यो 
जांकां ना मांयभुंये कदर 

समारंभांनी उकतावपी आदर 

समाजांत वाबुरपी दाट मित्र 

वेदनाभरीत वागणूक विचित्र ! 

सार्थक जीण 


सूत्र घाटार घांट घणघणली 
दिवेवातीन घरां झगमगलीं 
ईश्वराचें स्मरण स्मरून 
प्रार्थना स्तोत्रां गुणगुणलीं 


देवा तुज्या आशीर्वादान 
SHE sat उपजूं दी 
साक्षर समाज साकारूंक 
निर्भय निश्ठा निपजूं दी 


उत्कर्शाचो उजवाड फांकून 
प्रसन्नताये परमळ पसरूं दी 
आदर्श नागरीक घडून 

अन्याय अत्याचार थांबू दी 


सगळेच संसारांतले सोयरे 
चार दिसांचे अतिथी 
सतकर्म सेवाभाव साधून 
जीण लागूं सार्थकी ! 

४५ 


त्याग 


मळबांत कूपां गडगडाट 
धरतरेर बीजे कडकडाट 
जोरगतीच्या पावसा थैमानान 
मनशांची भिरांतेन हडबडाट 


सामसूम सावट सर्वत्र 
निशेवणे उदास वातावरण 
हतबल दयनीय परिस्थिती 
Spal भीक देवबाप्पा चरणी 


रात सोंपून सुर्य उदेलो 

उमेदी किरणां परजळीत 
दुख्खा भरती ओसरत गेली 
सुखी संसारा सुगंध दरवळीत 


उत्साह उर्बा उप्रासून 
जबाबदारी जाणीव जागवप 
समाज सुधारप संकल्पना 
अवघड आसूनय आस्पावप 


तडजोडींतल्यान समाधान मेळप 
भांगरापरस भोव मोलादीक 
त्यागातल्यान सुख उदभवप 
जिवीत धन्य जावन सुखावप. 


पांवळ्यो :-अशोक रघुवीर चोडणकार 


४६ 


आमचें उलोवप 


आमचे उलोवप आसचें 
सरळ म्होंबाळ भावूक 
आवयचे उबे भशेन 


आमचें उलोवप आसचें 
विस्वासाची झलक दाखोवपी 
सत्य पुरूशाच्या सदबुद्धी भशेन 


आमचें उलोवप आसचें 
आत्मसन्मान वाडोवपी 
संस्कारी वृत्ती घडोवपी 
अन्याया आड राग जागोवपी 


आमचे इश्टा उलोवप नासचें 
समोरच्यांक निरर्थक दिसपी 
द्वेश निर्माण करपी 

मनां बिगडावपी, उद्दट, 
आंबट तिखट आनी 

तातूंत काराट्यांतली कडुसाण 


उलोवप आसचें 

सगळ्यांच्या काळजांत मोग रिगोवपी 
उलोवप आसचें 

समेस्तांची मनां मायेन खेळोवपी | 


पांवळ्यो :-अशोक रघुवीर चोडणकार 


४७ 


तू खंय आसा 


सोदूंक तुका 
भोंबलो मंगेशी 
फिरलो नागेशी 
हेडलो जात्रानीं 
मिरयलें पालखेनीं 
पाल 

खंयच मेळळो ना 


म्हणटात तू 
सगळ्याक आसता 
सगळ्या सृश्टीचेर 
लक्ष दवरता 

बरी वायट कामां 
तूंच आमचेकडल्यान 
घडोवन हाडटा 
पणात 

आसा तरी खंय 


सोदलो तुका 
वडा खाला 
पिंपळा पोंदा 
भोंवलो सोदूंक 
देवळा देवळानीं 
जाग्या जाग्यानीं 
राना वनानीं 
आनी खंय 


खंय सोदूं तुका 
“tod शेक खुक dee “अशोक रघुवीर चोडणकार ४८ 


सोदूंक अखेरेक 

पावलो मनमंदीरांत 
दिसलो पर्जळीत 
उजवाडा पसार 

कळळे तू 

हांगाच रावतालो 

उगीच तुका सोदूंक हांव 
हांगाथंय भोंवतालों ! 


पांबळ्यो :-अशोक रघुवीर चोडणकार 


४९ 


त्यागा फळां 


नव्या वर्साक येवकार दीत 

राखुंया आमी सगल्यांचे हीत 

आमी हांसूया, दुसऱ्यांकूय हांसूं दी 
मायेमोगाच्या बातावरणांत खूब नंदू दी 


जल्माक आयिल्ले आमी रडत रडत 
कशेंतरी जिवीत सारलें वाडत वाडत 
चितलेलें करपाचें तशेंच उरलें 

ह्या नव्या वर्साच्या उजवाडान 
कितेयतरी करून दाखोंबचें थारलें 


सुख-दुख्खाच्या पावसान भिजून 
उगोंवया रोप मोगाचें 

आदाराचें सारें घालून 

वाडोंबया झाड त्यागाचें 


शिपलेली एकवटाची भावना 
रिगतली खोल रगताच्या मापान 
नव्या वर्साचीं त्यागा फळां 
मेळटली आमकां सुखशांती रुपान. 


पांबळ्यो :-अशोक रघुवीर चोडणकार 


4o 


किरदार 


सातसुरांचे आमचे गोंयभुंयेर 
जगप्रसिद्ध जितेंद्र अभिषेको 
आल्फ्रेड रोझ जल्मले कलाकार 
हे भुंयचो कितलो अभिमान 
मायेमोगाची कोंकणी भास आनी 
सोबीत सैमाचो तांतूत उपकार 


जापसालदारी आमची तिगोंवक अस्मिताय 
भोव नेटान फुडें Soa सभ्यताय 

भिन्न भिन्न वाद्यांची Heat जतनाय 

मांडे गितांनी भरुंया दुख्खाघाय 


गोंयकार हे भुंयचे शिल्पकार 
कला-संस्कृतीचे व्हड चित्रकार 

सुरूप दोंगर झाडांमळांचे राखणदार 
एकवटाचो उलो गोंयकारपणाचो किरदार 


अश्या गोंयभुंयेर जल्म मेळळो 
कितले आमी भाग्यवान 

जीण धन्य धन्य जाता 
आयकून हे भुंयचे गुणगान. 


पांबळ्यो :-अशोक रघुवीर चोडणकार 


५१ 


जिणे ARs तारतां तारता... 


मनस्पंदना उरली ओंठार 
जावन अबोल वाणी 
धेर्य खचले उकतावंक 
धैर्यबंत जिणेची काणी. 


जिविताचे तारूं तांडटाना 
हजार जखमो काळजार 
तरी 

निस्वार्थ सेवा अपार 
मोग माया जीवापार 


मोगा तारूं तारतां 

तारया बेगीन पलतड़ पाय 
पाबचें आसा मनशां मेरेन 
पुसूंक दुख्खां घाय ! 


पांवळ्यो :-अशोक रघुवीर चोडणकार 


५२ 


मोगा फुलां पुंजायताना... 


झूणझूण पायजणां आवाजान 
न्हिदील्ल्या मनाक जागयलें 
मोगाळ उतरांच्या पावसान 
निर्शेल्ल्या काळजाक न्हाणयलें 


माथ्यांतलो फुलां परमळ 
मन मंदीरांत दाटलो 
तोंडावेल्या मुमुरख्या हांशान 
हृदयांत मोगाझरो फुटलो 


दोळ्यांतलो दर्या हुंबारून 
मोगा ल्हारां गर्जेली 
ओंठा पनेळांत बसून 
अमृत पिवंक खर्शलीं 


काळखांत रूप देखताना 

पिसाळ मन शेणलें 

शिंपडाईल्ली मोगाफुलां पुंजावंक 
काळजापोतें उणें पडलें 

शांतिप्रिय लोकांच्या वांट्याक 


भांगर चांदी रेंबेन नटल्यात 
गोंयच्यो सोबीत वेळो 
पांचवेचार झाडांनी रंगल्यात 
दांगुल्ल्याच्यो माळो 


तरेकतरा रंगाची सुकणीं 
मंजूळ सुरांत गायतात 
समदीरांच्या ल्हारां वास्यान 
मायेस्त मनशां धोलतात 


जाईजूई वनां मनां 

दिसतात हांशान फुललेली 
कला-संस्कृतीन तृप्त काळजां 
मोगा परमळान भरलेली 


मस्जीद दिता आजान 
देवळां ईंगजीनीं घांट 
कोंकणी भास बांदता 
घट्ट एकवटाची गांठ | 


फाटल्यान प्रगटता देवचार 
घेवन हातांत कुराड 

भ्रश्‍्ट कल्पना धुमशणांनी 
जाता धर्तरेचो इबाड 


पांवळ्यो :-अशोक रघुवीर चोडणकार 


सर्गावरी भांगरा भूंय 
खादोळे जिबे चाट्याक 
शांत गोंयकार अशांत वाटेर 
अप्रूप जोड राखच्याक 


गोंयकार शिंगां फुलोबन उठला 
ही सर्गभूंय परजळत रावतली 
येबचे नात हालउपाद्रे 

शातिप्रिय लोकांच्या वांट्याक ! 


पांबळ्यो :-अशोक रघुवीर चोडणकार 


fa 


हे प्रभो, तुकाच आमचें वंदन 


हे प्रभो, तुकाच आमचें वंदन 
तुजे दयेन धन्य जाली जीण रे 


दिनदयाळा तूंच सूख दिवपी 
आनी दुख्ख तूंच धाडपी 
करपी तूंच संकश्ट निवारण 
दिवपी gia वरदान नित्य 


भगवंत तुजे विणे 

रितो हो संसार 

मागणे एकूच तुजेच पांयार 
नित्य काळजांत आमचे रावंक 
नितळ निर्भय जीण दिंवक 

आत्मबोध 


भोंवतणच्या मनशां सांगाती 
दुराव्याच्या त्रासान घुस्पट्टा 
अस्तित्वाचे ओजें पेलत 

जिविताच्या चिंतेन घुस्मट्टा 


भायल्यान समाधानी दिसपी 
भितरल्यान एकटेपण सोंसता 
काळजांत उसळलेली ल्हारां 
आपल्या सर्वांगात झेलता 


निर्जन वाठारांतली वाट 

सदांच एकसुऱ्यान चलता 
मनशांतीचो शोध घेतां घेतां 
आत्मबोधाच्या सावळेक पावता ! 


पांवळ्यो :-अशोक रघुवीर चोडणकार 


५७ 


दीस उजवाडचो आसा 


मन म्हर्जे उचांबळळां 
मनांतली तळमळ घुस्मट 
भायर उक्ताबंक आतुरलां 
पूण सूर्य उदेबपाचो आसा 
अजून दीस उजवाडचो आसा 


आमच्या गोंयभुंयेर आतां 
काळोखाची सावली पडल्या 
नागरीक,पोलीस,सरकार 
बोगीच झगडी मातयतात 
एकामेकाच्यो तकल्यो फोडतात 
तांचे बळवळे पळोवन 

जीव आकूळ-पिकूळ जाला 
कितलेजाण अन्याया वरवीं 
फुकटची पिडणूक भोगतात 
प्रतिमेचेर लागलेले काळीख 
आयकून गोंयच्यो खबरो 
पळोवन गोंयचो कारबार 
जगभर लोक हळहळतात 
फुडाराक भोगपाचे त्रास 
येवजून काळीज फकफकता 
पूण कारबारी जागूंक 

सूर्य उदेबपाचो आसा 

अजून दीस उजवाडचो आसा 

आमचे फुडारी आजकाल 
सुक्यो लातबडायो मारूंक 
एकदम माहीर जाल्यात 
जमीन घोटाळे,आयटी पार्क 
गरीबांच्यो जमिनी बळकावप 
पयशामोगान देश विकप 
सांगप एक, दुसरेंच करप 
कितली वर्सांसावन असल्यो 
नाडानाडी तुमच्यो चल्ल्यात 
तुमी बलिश्ठ, आमी कुस्कुटां 
गरीब दुबळ्यांक चणे वाटून 
नाड, ढोंगी, तड्डको 
फुडान्यांच्या नकली मोगान, 
आम आदमी भुरकुट्टा 


राजकरणी, पुलीस यंत्रणा 
हांच्या आदाराची धिटाय 
अंमली पदार्थ धंदे 
बलात्कार, खून घडटात 
जुगारा अड्डे नेटान चलतात 
सरकारी अधिकाऱ्यांचे हात 
हप्त्यानी बांदून उरतात 

आनी आमचें कारबारी 
सगळे सुस्त न्हिदल्यात 
कारण सूर्य उदेवपाचो आसा 
अजून दीस उजवाडचो आसा 

गोंयच्या उदरगतीच्या निमतान 
राजकरण्यांचो मुळ उद्देश 
आडमार्गान धन जोडप 
पातकी करण्यो सोबोबप 
कितलीं तांची कुकर्मा 

आमी जगाभायर हाडप? 


आमी वगे आसात 

आमकां कांयच खबर ना 
आमकां उलोवंक येना 

आमी कांयच करूंक शकना 
अशें समजूं नाकात 

तुमच्यो पाड्यो करण्यो 
आतां घणघणी उकताडा येतात 
आमच्या मतांच्या आदारार 
तुमी माथ्यार चढल्यात 

तुमी मदान पिसावल्यात 
तुमकां जाग्यार बसोवंक 
गोंयकार जागे जाल्यात 
एकजूटीन विरोध प्रदर्शन 
करूंक HS सरल्यात 
कारण न्हिदिल्ले कारबारी 
अजून जागें जावंक 

सूर्य उदेवपाचो आसा 

दीस उजवाडचो आसा. 


पांवळ्यो :-अशोक रघुवीर चोडणकार 


६० 


हिशोब 


गिन्यानाची संपत सोदात 
विकृतपणाचेर जैत जोडात 
मनस्थितीचो सांबाळ करात 
हावरटपणाचेर उदक सोडात 


सभ्यताये रुपडीं वापरतल्यानो 
मनीसपणाचो अभ्यास रचात 
जातधर्म भेदभास करतल्यानो 
समभावपणाची नीत वाचात 


दुबळ्यांक हीण लेखतल्यानो 
मनशाचें मोल जाणात 
धनसंपत पुंजी पुंजावप्यानो 
मनीसधर्माची तत्वां पाळात 


भ्रश्टाचारा दर्यात उडकी मारतल्यानो 
सतकर्मा न्हंयेंत न्हायात 

हिंसाचारांत सूख मानतल्यानो 
संतांची अमृतवाणी आयकात 


मनीसधर्मा आड वावुरतल्यानो 
संपत तुमी जोडीत बेहिशोब 
पूण काळीज तुमचे धडधडटले 
Ran ईश्वराक Hat हिशोब. 

६१ 


मांयभुंयेचो उलो 


मळबा गोपांत असंख्य 

सदां लिकलिकपी नखेत्रां 
धर्तरे गर्भात भरगच्च 
कितीवंताचीं पूज्य उतरां 
देशामोगान झुंजले क्रांतीकार 
सोडले मायेमोगाचे घरदार 
संघर्शाची ज्योत पेटोवन 
निभायलो देशभक्ती किरदार 


संपत जोडच्या लालसेन 
आयले कांय भ्रश्‍ट आमदार 
सभ्यताये नाटकां रचीत 
विकते घेतले मतदार 
उदरगतीचो नारो दीत 
भ्रश्टाचाराक दिलो येवकार 
तरेतरेचे घोटाळे घडोबन 
जाले उद्योगपती सावकार 


हे भुंयचे पूत आमी 

घेंबया आतां फुडाकार 
अन्यायाचेर जैत जोडूंया 
न्यायमार्गाक सहकार दिंवया 


मायभुंयेचो उल्यार उलो 
जातीभेद कलेश सोडात 
ऊत्कर्शाचे विचार मांडून 
प्रगतीपथार नांव जोडात ! 


पांवळयो :-अशोक रघुवीर चोडणकार 


६२ 


वंदन 


वंदन आमचें जनां महंता 
आमी तुमकां येवकार दितां 
बंदन आमचें..... 


गोंय आमची पुण्यभूंय 
भावचाराचे मुळपीठ 
संस्कृताये जतनाय करूंक 
देवाक आमी होरायतात 
वंदन आमचें..... 


गोंय आमचें सोबीत सुंदर 
कला-संस्कृतीचें कुळाघर 
सुखशांती राखूंक दी 
शक्त आमकां देवा धनया 
बंदन आमचें..... 


पांबळ्यो :-अशोक रघुवीर चोडणकार 


६३ 


भांडार 


आमच्या आज्या-पणज्यानीं 
आपल्या नात्रां-पोत्रां खातीर 
झाडां-पेडां रोयलीं 

देखून आमी काजू-फणस 
चीकू-आंबे खातात 


त्याच नात्रां-पोत्रांनी 
सगळीं भाटांबेटां विकून 
दुडवांचे भाण भरले 


पूण... 
संसार सोडटना सगळे भांडार 


हांगाच दवरून वचचें पडतले 
अशें केन्नाच चितलें ना | 


पांवळयो :-अशोक रघुवीर चोडणकार 


६ 


सत 


मनीस इतलो हावरट कित्याक जाला? 
कितलीय जोड जोडली तरी पोट भरना 
बेकायदेशीर निर्लज्जपणाचे धंदे 

संपत्ती तिजोरी भरभराट 


पूण ... 

आखरेक ताचो माती-गोबोर 

जातलोच जातलो हें सत 

जाणा जावन झिडकारतात कित्याक ? 


शिक्षण 


बऱ्या बऱ्या इस्कोलांनी वचून 
शिक्षण शास्त्र शिकले 
देश परदेशांतल्या विद्दापिठाच्यो 
उच्च पदव्यो जोडल्यो 


पूण... 
मनीसपणाचे धडे शिकपाक 


केन्नाच शक्य जालेना ! 


पांबळ्यो :-अशोक रघुवीर चोडणकार 


६५ 


रंगांत रंग भरूं दी 


पिसोळें मन म्हर्जे 

उंच मळबांत उडूं दी 
भोंबतण भोंवून परत येवन 
यादी घट्ट बांदू दी 


मोगारागान झगडीं जाल्यार 
पोरसांत खूब फिरूं दी 
फुला फुलार भोंबतना 
म्हाका दोळेभरून पळोंब दी 


हेडून हेडून थकले जाल्यार 
सोदूंक उर्बा आसूं दी 

जरी मेळूंक शकले ना 
काळजांत तुज्या फुलूं दी 


जिणेंत तुजो म्हजो मोग 
रंगांत रंग भरूं दी 

तुजी म्हजी कोर्त मोगा 
सगलो संवसार गाजूं दी! 


पांबळ्यो :-अशोक रघुबीर चोडणकार 


६६ 


दिश्टावो 


दुख्ख सुखाचे पांयां पडत 
फुगत रडत बसलें थकून 
सुख दुख्खाची साथ सोडत 
बाऱ्यार उडत धांबलें हांसून 


घट्ट निश्चय फाट सोडलिना 
त्रास सोसले नितीभ्रश्ट केलिना 
सतकर्मा साथ आपणायली 
दुश्कर्मा मार्ग दिसून 


फाटल्यान फुडल्यान उभो प्रसंग 
भक्तीभावान साधलो सत्संग 
दुखा दोंगर पुराय पालथियलो 
सुखा पावसाक देवाक होरावन 


दुखखा जात्रेत हिणत हेडत 
अरिश्टां वाळवंट केलें पार 
सरसर सुखा पावसा धार 
देवा तुज्याच दिश्टाव्यान 


यत्न त्याग चिकाटेन 
पयसावलें दुखा खीण 
आपसुकीच सुखा झरे 
नकळत धन्य जाली जीण! 


पांबळ्यो :-अशोक रघुवीर चोडणकार 


आत्मज्योत 


भियल्ले मन वाट सोदतना 

शेणिल्ल्या काळखी रातेन 

मिणमिणीत उजवाडान जागयली आशा 
उमेदीच्या दर्यात पेंबतासतना 

मेळिल्ल्या आशेच्या वाटेन 

लखलखीत उर्बन सोंपयली निराशा 


सपनांत रंगयल्लीं भविश्यचित्रां 
अचकोत बेरंग जायत आसतना 
भितरली आत्मज्योत पेटयली 
उरबा आपशीच उदभवून 
रंगरंगीत चित्रां चिंतारीत 

स्वर सुरांनी भूक पालयली 


निशैवणे काळ विसरलो वाट 
प्रगती देवळांत वाजली घांट 
आशा माया फुल्लीं दिसरात 
भाव-भावनानी भरली परात 
आत्मज्योत पर्जळत सांजसकाळ 
ईश्वरकृपा आशिर्वाद सदांकाळ | 


पांवळयो :-अशोक रघुवीर चोडणकार 


आमचो मेळ 


तुज्या रगतांत म्हजोच रंग 
म्हज्या नसनसांत तुजोच गंध 
तरी आडमेळ, ना मेळ 
बंदखणींत आसल्यावरी खेळ 


तुज्या ओंठार दवर बोट 
समजून तें म्हजेंच ओंठ 
तुज्याच नांबाचो घेता स्वास 
जाणून तुज्या काळजाची भास 


तुज्या म्हज्या स्वासांत 
मोगा नातें सोदूंया 
आमच्या आत्म्या कुडींत 
चिरकाल एकरूप जावूंया ! 


पांबळ्यो :-अशोक रघुवीर चोडणकार 


६९ 


उगडास Aara 


आवडीचो मिठफळी खेळ 
Bad आमी भुरगेपणान 
उगडास करून तेन्नाचो 
काळीज हांसता जुवानपणान 


संसार थाटपा खेळ 

खेळले आमी तरणेपणान 
उगडास करून तेन्नाचो 
नशिबाक रडटा जाण्टेपणान 


पांबळ्यो :-अशोक रघुवीर चोडणकार 


फुलतो कळो 


सकाळची किरणां आंगार घेत 
ल्हवू ल्हवू सुर्यफूल फुल्लें 
म्होंबा गोड वास हुंगत 
म्होंबमुंसानी सांजमेरेन चिवलें 


चंद्रिमाच्या नितळ उजवाडांत 
हांसत फुल्ली रातराणी 
सुगंधी परमव्ठ लुटत 
मंत्रमूग्ध जालीं राजाराणी 


पळोवंक फुलतो गुलाबा कळो 
चंद्रीम बाबडो रातभर जागलो 
फांतोडे INK कळो फुल्लो 
पूण पळोंवच्या पयलींच 

चंद्रीम सुस्त न्हिदलो. 


पांबळ्यो :-अशोक रघुवीर चोडणकार ७१ 


मोगा नादान 


मोगा भावनेच्या नादान 
तुज्यापासत घर सोडलें 
फाटलें फुडलें ना चिंतून 
नवें नातें जोडलें 


तुका त्रास जावं न्हय म्हण 
कश्ट हांवें भोगले 

संसार सुखांत नंदचे खातीर 
दुख काळजांत कोंडले 


नशिबान तुजो सांगात आसलो 
म्हण जिणेंत परमळ पसरलो 
तुजो साथ तुटलो तेन्ना 

जिणे वाटेर घसरलों | 


पांबळ्यो :-अशोक रघुवीर चोडणकार 


७२ 


दोन पात्रां 


तुज्या सुंदर रुपान 
काळीज test पिंजलें 
सपनांत म्हज्या येवन तुरे 
मोगा उदक शिंपलें 


मनां कणांतल्यान फुटून 
नाचत आयलीं उतरां 
मोगा तार जुळून 

हांसत गायलं कांतारां 


जिणेंतली एक कादंबरी 
सपनांत बरईल्लीं प्रेमपत्रां 
मोगा दर्यात बुडलेली 
अनवळखी दोन पात्रां. 


पांबळ्यो :-अशोक रघुवीर चोडणकार ७३ 


जिणेंतलो स्वास 


साज शृंगार चडयत 
पळयत बसली परिजात 
चंद्रिमाच्या गोल हारशांत 
सुगंधीत परमळ हुंगत 
चंद्राक कुपांत लिपयत 
कमळ चंवरलें प्रकाशांत 


सुर्यदेवाक नमस्कार करून 
न्हिदलीं नेखेत्रां मळबांत 
तांबशें पांघरूण ओडून 
किरणांच्या पर्जळीत उजवाडान 
जागयले निद्रेस्त सैमाक 
जिणेंतलो स्वास धाडून ! 


पांबळ्यो :-अशोक रघुवीर चोडणकार 


by 


बंगलो 


जिविताची वाट चलतासतना 
दोळ्यार पट्टी Fa बांदली 
आड मार्गान चलपा गणितां 
तुवें खंयच्या शाळेंत शिकली ? 


अर्ध्या रस्त्यार पावलो आसतना 
नाड वागणूक gà आपणायली 
संस्कार संपन्न घराणें आसून 
पाडबुद्धी तकलेंत कशी घुसली ? 


ल्हानशा चाळींत रावतासतना 
जेमतेम शिक्षण तूं शिकलो 
नोकरेखातीर धडपडटना 
बंगलो तुवें कसो बांदलो ? 


पांवळ्यो :-अशोक रघुवीर चोडणकार 


७५ 


आस्त 


कविता बरोंवंक 
काळीज तळमळटा 
मोग करूंक 

मन आंबडेता 


मोगाक सोदूंक 
दिसभर धडपडट्टा 
मेळताशे दिसता पूण 
गणीत गडबडट्टा 


मोगा फुलां 
ओंठार फुलयतां 
परमळ तांचो 
मनांक भुलयता 


मोगा उमळशीक 
काळजाक खेळयता 
सपनांत मेळपाची 
आस्त बाळगितां! 


पांवळ्यो :-अशोक रघुवीर चोडणकार 


७६ 


पिशें मन 


दोळे He करून 

तिसरो दोळो उगडलो 
पर्जळ फांकारिल्ल्या नदरेक 
सांगात्याचो रुपकार प्रगटलो 


मनांतल्या दयात पेंवताना 
संगिताचें लहार फुटलें 
मोगा SS व्हलयतना 
सुरांचे तार तुटले 


जिविताच्या कामांत रमून 
यादी कागदां चाळळीं 
अचकोत रंगलेल्या सपनांत 
मायेची दुकां गाळळीं 


fast मन test 
आयजमेरेन तिश्टता 
तुका येवंक मेळचना 

हें जाणाजावन विसरतां | 


पांबळयो :-अशोक रघुवीर चोडणकार 


७७ 


सत्तेविणें 


मंदीर मस्जीद कपेलां 
गितां मांडे कांतारां 
वेळो न्हंयो झाडांपेडां 
अश्या सोबीत सैमान 
नटिल्लें आमचें गोंय 
मनशांतीचे प्रेमळ थळ 
शांतिप्रिय लोकांचें सर्ग 
आयज अस्वस्थ बसलां 


जगाच्या रडगाण्यांत सांपडिल्ल्यांक 
सैमसौंदर्यान स्वताक विसरूंक लावपी 
शांतीप्रार्थना वारें व्हांबोबपी 
जगपाची उमेद दिवपी 

सुपुल्ले आमचे गोंय आयज 

भंय, अन्याय, भ्रश्टाचार, 

घुंबळी वखदां, बलात्कार 
सत्यानाश घडोवन हाडपी 
करण्यांच्या चितेन घुरफटलां. 
सुरक्षीत निवांत पर्यटन थळ 

अशी जगभर पसरिल्ल्ये प्रतिमेचेर 
आयज रे भावा, दाग लागला 
सुसेगाद म्हण नांव जाल्ल्या 
मायेस्त मोगाळ गांबकारांच्या 
मानसिकताये रुपांत बदल घडला 
दर्याकिनार सूरू आसलेले 
गैरव्यवहार, शिंदळकीचे अड्डे 
घुंवळी वखदांचे माफिया 


पांवळ्यो :-अशोक रघुवीर चोडणकार 


अंडरव्हल्डचे विस्तारलेले हात 
भुमाफिया, मंत्री, आमदार, 
सरकारी अधिकाऱ्यांचे घोटाळे 
लाचार पोलीस आनी सरकार 
गोंयचें नांव बदनाम करून 
खंयच्या पांवडेर व्हरूंक उठला? 


गोंयचें सैम आयज 

दुशीत जालां आनी आमची 
मांयभूंय आमी केन्ना जागतले 
हाची वाट पळयत बसल्या. 

आड नाड जें घडत आसा 

तें आमकांच घातक आसा 
येन्नाच आवाज उठोवंक जाय 
अस्मिताय गोंयची तिगोवंक जाय 
गोंयची इबाडिल्ली प्रतिमा 
आतांच सारको करूंक जाय! 


गोंयकार पुता, 

गोंयच्या मोगाळ भुंयेर 

जल्म घेतिल्ले अभिमानी पूत तुमी 
गोमंतमातेन तुका उलो केला! 
मांयभुंयेच्या उल्याक जागात 
काळाची गरज जाणात 
गोंयकारानो फुडें सरात 
एकजुटीची शक्त आजमायात 
आनी गोंयची राखण करपाक 
जांका ना नितीमोलां 

तांका सत्तेविणें घरा बसयात ! 


पांबळ्यो :-अशोक रघुवीर चोडणकार 


७९ 


आमचो राजा 


वेंचणूकीचो वेळ आयला 
प्रचाराचें वारें सुटलां 

ज॑य थंय आवाजाचे प्रदुशण 
रस्त्यार लोक भरला 
आयकूंक नेत्यांच्यो बडायको 
आनी फुसलावपाची भाशणां 


वचत थंय बोनेरांच बोनेरां 
आनी व्हडलीं फुडाऱ्यांची चित्रां 
मातशी कोणें केली मस्करी 
खांवची पडटा घाणयारी Sat 


बशीच्या बशी धरून हाडलेल्यांची 
दिसता गदी खूब आयकतल्यांची 
कासीच्या कासी थंड बाटल्यांची 
नंदीबैलावरी स्थिती शिकलेल्यांची 


हजार लाख फुगेट्यांचो धुंबोर 
फुकटच्या पयशांचो शिंबोर 
वाटल्यो बाटल्यो, वाटल्यो साड्यो 
विकत्यो घेतल्यो मनशांचो नाड्यो 


आमची मतां आमचो राजा 
आमच्याच आदाराचेर मारता मजा 
आमची ताका काकूळट नासता 
स्वता मालामाल जावन बसता 


पांवळ्यो :-अशोक रघुवीर चोडणकार 


८० 


तरिपूण आमी ताकाच पोसता 

खुं खुं करून तो आमकांच हांसता 
केन्ना आमी सुदारतले कोण जाणां 
दाखोंबक ताका ताचीं पाडेपणां ! 


पांबळ्यो :-अशोक रघुवीर चोडणकार 


८१ 


तुजे खातीर 


तुज्या घर संसारांत 
सुखाकमळ फुलर्चे म्हण 
म्हर्जे मनसरोवर 

zid सामकें सुखयलें 


तुज्या जिवितांत परमळ 
फांकत रावचो म्हण 

म्हज्या मोगाचें पारिजात झाड 
तुज्या आंगणांत रोयलें 


तुज्या जिणेचो घराबो 

सदां अबादीत रावचो देखून 
म्हज्या सपनांचे घर 
काळजांत हुलपायलें 


J oo य 

किरकीर 


कोंबड्याची साद 
सवण्यांची चिंबर्चीव 
माणकुल्यांची मात उठपाक किरकीर 


मनीस उठता 
कामार पावता 
सुरू जाता सायबांची किरकीर 


सांज जाली ऑफीसां सुटलीं 
घरा पावपाक उशीर 
सुरू जाता बायलेची किरकीर 


qoi खेळटात 
धुमशणां घालतात 
चालू जाता जाण्ट्यांची किरकीर 


रात जाली 
सगळी जेवली 
सुरूच आसता रातकिड्यांची किरकीर 


खबरो आयकून 
लोळटा हांतरुणार 
पूण भुरग्यांची न्हिदपाक किरकीर 


पांबळ्यो :-अशोक रघुवीर चोडणकार 


८३ 


एफ एल गोमीस रोड 


येद्या व्हडल्या स्वातंत्रसैनीकाचें नांव 
मानान दिलें म्हाका एफ एल गोमीस रोड 
पूण दुख्ख भोगता सांगूंक तुमकां 
कितलो भार सोसता हांव 

तरिपूण म्हाकाच खिणून काडटात खोड 


म्हाका खूब वायट दिसता 

खरें कितें नकळो तुमी 

ल्हवूच येवन धरता पांय म्हजे 
म्हणटा व्हडली चूक केली आमीं 


कितें करूं, काकूळट येता तांची 
हांव तांकां खरेंच भोगसीता पूण 
तेच घुस्पून अपघाताक सांपडट्टा 
आनी जीव म्हज्या कुडींत सोडटा 


आमच्या राज करप्यांच्या आयले मनांत 
फात शिवपाचो दवरता ध्यानांत 
वेंचणूकीची तारीख लागीं पावली 
नव्यान न्हेसवपाची ऑर्डर काडली 


सूट शिंबलो काळोकोड 
जालो म्हाका एकदम फोट 
एक म्हयनो जालो रे जालो 
बुतांव ताचो तुटलो रे तुटलो 


पांवळ्यो :-अशोक रघुवीर चोडणकार 


८४ 


तरिपूण आमी ताकाच पोसता 

खुं खुं करून तो आमकांच हांसता 
केन्ना आमी सुदारतले कोण जाणां 
दाखोंबक ताका ताचीं पाडेपणां ! 


पांबळ्यो :-अशोक रघुबीर चोडणकार 


८१ 


तुजे खातीर 


तुज्या घर संसारांत 
सुखाकमळ फुलचें म्हण 
म्हर्जे मनसरोवर 

हांबें सामकें सुखयलें 


तुज्या जिवितांत परमळ 
फांकत रावचो म्हण 

म्हज्या मोगाचें पारिजात झाड 
तुज्या आंगणांत रोयलें 


तुज्या जिणेचो घराबो 

सदां अबादीत रावचो देखून 
म्हज्या सपनांचे घर 
काळजांत हुलपायलें 


"a ne eee 

किरकीर 


कोंबड्याची साद 
सवण्यांची चिंवर्चीव 
माणकुल्यांची मात उठपाक किरकीर 


मनीस उठता 
कामार पावता 
सुरू जाता सायबांची किरकीर 


सांज जाली ऑफीसां सुटली 
घरा पावपाक उशीर 
सुरू जाता बायलेची किरकीर 


qoi खेळटात 
धुमशणां घालतात 
चालू जाता जाण्ट्यांची किरकीर 


रात जाली 
सगळी जेवली 
सुरूच आसता रातकिड्यांची किरकीर 


खबरो आयकून 


लोळटा हांतरुणार 
पूण भुरग्यांची न्हिदपाक किरकीर 

एफ एल गोमीस रोड 


येद्या व्हडल्या स्वातंत्रसैनीकाचें नांव 
मानान दिलें म्हाका एफ एल गोमीस रोड 
पूण दुख्ख भोगता सांगूंक तुमकां 
कितलो भार सोसता हांव 

तरिपूण म्हाकाच खिणून काडटात खोड 


म्हाका खूब वायट दिसता 

खरें कितें नकळो तुमीं 

ल्हवूच ATT धरता पांय म्हजे 
म्हणटा व्हडली चूक केली आर्मी 


कितें करूं, काकूळट येता तांची 
हांब तांकां खरेंच भोगसीता पूण 
तेच घुस्पून अपघाताक सांपडट्टा 
आनी जीव म्हज्या कुडीत सोडटा 


आमच्या राज करप्यांच्या आयले मनांत 
फात शिंवपाचो दवरता ध्यानांत 
बेंचणूकोची तारीख लागीं पावली 
नव्यान न्हेसवपाची ऑर्डर काडली 


सूट शिंबलो काळोकोट्ट 
जालो म्हाका एकदम फोट 
एक म्हयनो जालो रे जालो 
बुतांव ताचो तुटलो रे तुटलो 

A 


कितें सांगूं रोखडेंच बोल्सूय पिंजले 
ल्हवू ल्हवू कोटाक बुराकूय पडले 
ल्हान बुराक व्हड जावंक लागलो 
फाताचो कपडो कोटेल्लो आसलो 


अशेच म्हाका परत परत रडयता 
वयल्या वयर म्हाका न्हेसयता 
राजकरणी मात खूप हांसतात 
तांची पोटां weet आसतात 
सरकारी तिजोरी खाली करत 
मांजरावरी दोळे fas करून 
दुधावेली साय खायत बसतात 


कोणांक पडला test 
म्हजोच वेळ वायट 
लोकांचे स्राप म्हाकाच लागतात 


TEST नांवाचो म्हाका अभिमान 
कितले सोसूं जाता तो अपमान 
तरिपूण आस्त बाळगितां उमेदीन 
कोणूयतरी नवो येबपाक 

म्हाका निजाची घटाय दिवपाक. 

मोगावनां 


ना दर्या ना न्हंय 

रेगिस्थानच्या निर्जन वाळवंटांत 
मदेगात दिसले एक झाड 
पांचवेचार पानानीं भल्लेलें 


अचकीत मन भारावून 
काळजा मातयेत उगलें 
मोगाझाड फुलानीं दाटलेले 
परमळ फांकीत फुल्लेलें 


देवा तुजी करणी अदभूत 

तुर्जेच व्हडपण ह्या संसारांत 
तुज्याच दयेन जुळता लोकांमनां 
तशी भरभराटीन फुलूंदी मोगावनां 


पांवळ्यो :-अशोक रघुवीर चोडणकार 


८६ 


अर्थ 


देवा कृपेन मोगी मोगिणीन 
सुखी संसाराचें सपन चंबरलें 
मायेमोगाच्या गोड भावनेन 
लग्न बंधनाचें कार्य संवरलें 


हांसती फुलती मोगा जोडी 
वाडयता सुखी संसाराची वेल 
सुख-दुख्खाची पर्वा करिनासतना 
चलयता फुलां फुलोंबपी रेल 


जिविताच्या वेलीर मोगाकळो चंवरून 
आयलो फूल फुलपाचो वेळ 
दोन निश्पाप जल्माक येवन 
घड़टा मोगीमोगिणीच्या खोशयेचो मेळ 


देवाची लिला देवूच जाणां 

अचकीत घडयता SS अनर्थ 
मोगाळ माणकुलीं जल्माक हाडून 
कळलोना मोगिणीच्या अंताचो अर्थ. 


पांबळ्यो :-अशोक रघुवीर चोडणकार 


८७ 


रांपण 


सुर्याच्या लखलखीत किरणांनी 
व्हावता झर मनशांच्या घामाची 
नितळ दर्याच्या संथ ल्हारांनी 

पालवता भूक हजार बोक्यांची 


पावता दर्यामदीं 

व्हडें व्हलयत व्हलयत 
परतता दर्यातडी 
रांपण उडयत उडयत 


तिनसांजेचो मंद उजवाड 
सोबीत रांग बोक्यांची मळबांत 
दर्या मधूर ल्हारां आवाज 
संगीतरुपान लोकां कानांत 


पावली पलटण रांपणकारांची 
बांदली गांथन मनशांची 
फुंकलो मंत्र ओरेसोयचो 
नेटान ओडलो दोर रांपणीचो 


आयली रांपण वेळे कांठार 

फुटले हांसे रांपणकारा ओंठार 
फुल्लीं काळजां धादोस्काये सुखार 
दिसले बांगड्याभिरें दोळ्यां मुखार 


पांवळ्यो :-अशोक रघुवीर चोडणकार 


८८ 


फडफडून फडफडून बांगड्यांनी 
निमणें दर्या उदक चाटलें 

खोशयेचे सुस्कार सोडीत 
रांपणकारानीं भरले नुस्त्यां पाटले | 


पांबळ्यो :-अशोक रघुवीर चोडणकार 


८९ 


देवळान वचपाच्या निमतान 


देवव्ठान वचपाच्या निमतान 
दर्या देगेर फिरूंक 

म्हज्या सांगाताक 

तूं येतले काय? 


मोगा पावसान भिजतना 
म्हज्या dia समावून 
मोगा गीत तूं 

म्हणटलें काय? 


मोगाथेंब्या थेंब्यान 
मायेच्या उदकान 
म्हज्या मनांतलें तळे 
तूं भरतलें काय? 


सुखावलेल्या मनाक 
तुज्या दोळ्यां हारशांत 
म्हजे पडबींब 
दिसतलें काय? 


फुडाराची सपनां चंवरली 
म्हज्या मना आंगणांत 
आपालिपा खेळटाना तूं 
मोगाधागे बांदतलें काय? 


पांवळ्यो :-अशोक रघुवीर चोडणकार 


९० 


तुज्या मनांतल्या तळ्यांत 
मोगाभावनेन किल्लयल्लें 
म्हज्या रंगरुपाचें साळक 
फुलतलें काय? 


साखरेपरस गोड तुजी उतरां 
घोळटात म्हज्या अळणी ओंठार 
तुज्या ओठांतलें अमृत 

म्हाका पिवयतलें काय? 


पांवव्व्यो :-अशोक रघुवीर चोडणकार 


९१ 


सांगात 


सांगात म्हणल्यार आभास 
आपुलकायेन दिवपी सावली 
काळखातल्यान वाट दाखोबपी माउली 


सांगात म्हणल्यार सूर्य 
सदां लिकलिकपी गिरो 
जिवितांत उजवाड फांकपी हिरो 


सांगात म्हणल्यार यादी 
मायेमोगाची लावपी ओड 
आयुश्य सदां दवरपी गोड 


सांगात म्हणल्यार गूरू 
चूक केल्ल्याची दिवपी जाणीव 
पुती करपी जिणेंतली उणीव 


सांगात म्हणल्यार उतर 
शब्द पाळपाक घेवपी त्राण 
इश्टागतीक लागून दिवपी प्राण 


सांगात म्हणल्यार इश्ट 
सदांच जगपी दवरून विस्वास 
सदांकाल करपी काळजांत निवास ! 


पांबळ्यो :-अशोक रघुवीर चोडणकार 


९२ 


तुज्या दुख्खांत म्हज्या सुखांत 


तुज्या दुख्खांत 

म्हजो सहानुभूतीचो हात 
म्हज्या सुखांत 

करनाका विस्वासाचो घात 


तुज्या दुख्खांत 

आसतलो म्हजो साथ 
म्हज्या सुखांत 

करिनाका म्हाका अनाथ 


तुज्या दुख्खांत 

मार म्हाका उलो 
म्हज्या सुखांत 

मारनाका म्हजेर भालो 


तुज्या दुख्खांत 

आसतलो म्हजो वांटो 
म्हज्या सुखांत 

तोपनाका विखाचो कांटो 


तुज्या दुख्खांत 

मनांतळ्यांत उगयतलों साळक 
म्हज्या सुखांत 

विसरनाका म्हजी वळख 


पांबळयो :-अशोक रघुवीर चोडणकार 


९३ 


तुज्या दुख्खांत 

सदांच दितलों स्फूर्त 
म्हज्या सुखांत 

घाणयनाका म्हजी कीर्त 


तुज्या दुख्खांत 
सदांकाल म्हजो सांगात 
म्हज्या सुखांत 
घडयनाका म्हजेर आघात 


तुज्या दुख्खांत 

म्हजी मायेचीं उतरां 
म्हज्या सुखांत 

वापरनाका करण्यो संत्रां 


तुज्या दुख्खांत 

आसतलो शाणेपणाचो प्रभाव 
म्हज्या सुखांत 

दवरनाका मनांत दुबाव 


तुज्या दुख्खांत 

खर्च करतलों म्हजें धन 
म्हज्या सुखांत 

दुखयनाका म्हर्जे मन! 


कक 
पांबळ्यो :-अशोक रघुवीर चोडणकार 


९४ 


खास खबर 


त्या निर्जन सड्यार 
मन म्हर्जे उदास पडलां 
थंय लेगीत पिशें मन 
तुज्याच यादीन बुडलां 


केन्ना केन्ना हांव लेगीत 
पिश्या मनांक घुंबयतां 
तुर्वे दिल्ले सुखाफळ 
हांव तुकांच खावयतां 


तुज्या मनमळबांतलें कूप 
म्हज्याच काळजार कोसळटा 
म्हाका भिजयताना मात 
आपूण स्वताच वितळटा 


तुज्या मोगा पावसान 
हांव सामको भिजलां 
म्हणटा म्हणटां तुज्या 
मनांत खोल रुजलां 


एकामेकाक मेळपाची तर 
दोगांकय खूब आस 
आमच्या इश्टागतीची हीच 
एक खबर खास. 


पांवळ्यो :-अशोक रघुवीर चोडणकार 


९५ 


वाट Wad बसलां हांव 


कितलें अपुरबायेचें शार, वास्को शार 
योग्य येवजणेन मांडलेलें 

समांतर रस्त्यांनी वसलेलें 

पूण आतां, बेशिस्त वातावरणांत शेणलेलें 


आयज रस्त्या रस्त्यार धांवतात 
हजारांनी मोटार गाड्यो 

पूण Sat गरज पाकिगेची 
परपरत लोकां कागाळ्यो 


वेवस्था आसा गाडी दवरपाची 

पूण मनशांक ओड बेशिस्तेची 
मोटरसायकल पाकिंगा जाग्यार मोटारी 
मोटारी जाग्यार मोटरसायकली 

वाट लागल्या वेवस्थेची 


सुशिक्षीत आसून लेगीत बेशिस्त 
दुडवां भ्रश्टाचारा वास्तो 
जळींम्ळी बसल्यात विकपी 
आडावन सगळोच रस्तो 


आयज पळय कितें दशा मार्गाची 
परत परत संभवना अपघाताची 
आयज मध्यमार्गार शिस्तभंग जाला 
हांगा रस्तो खणला, 

थंयसर अपघात घडला 


पांवळयो :-अशोक रघुवीर चोडणकार 


९६ 


शिस्त बाळगुपी निराधार जाला 
इश्टानो, आत्मचिंतन करपाचो वेळ आयला 


प्रशासनाची साधना दिसतात 
फकत तालांव दिवपाक 

जाल्यार जांब समेस्तांक आडमेळ 
बोलसां भरपाचो होच वेळ 


आमी केन्ना सुदारतले ? 
आमकां शिस्त लागत काय ? 
लोकां मदीं जागृताय 

बेगीन निर्माण जातली काय ? 
मार्गावेले प्रश्‍न सोडोवंक 
आमकां शक्त मेळटली काय ? 


देवा धनया 

घाल सगळ्यांचेर बेसांव 
सुरक्षीत मार्गाची 

वाट पळयत बसलां हांब ! 


पांवळ्यो :-अशोक रघुवीर चोडणकार 


९७ 


व्हडवीक 


तुज्या माये सावळेपोंदा 
म्हाका सदांच न्हिदूं दी 
तुज्या गोड उतरां पावसान 
भोवमानान भिजूं दी 


तुज्या माथ्यांत जाई-जूई 
सदां फुलत आसूं दी 
जिणे वाटेर प्रसन्नताय 
तुज्याच भासान भासूं दी 


तुजो सांगात धैर्यवंत 

धिटाय म्हज्यांत उबरूं दी 
तुजीच व्हडवीक गायत गायत 
सगळो संसार सावरूं दी. 


तुज्या उरबेभरीत उतरांनी 
स्वदेशभक्ती जागूं दी 
ाष्ट्राखातीर झुंजताना 
अभय शक्त लाबूं दी ! 


पांवळ्यो :-अशोक रघुवीर चोडणकार 


९८ 


मन म्हर्जे आतुरलां 


एकदम घरकात्नी सारकें तूं 
म्हज्या मनांघरांत वावूरतालें 
रागाभरांत तापलो जाल्यार 
म्हाका मोगाझेलान सावरतालें 


एका झाडासारकें तूं 

मना कोनश्याक वाड़पी 
म्हाका सावली दिवंक 
स्वता वताबरोबर झगडपी 


म्हज्या मनांगणांत तूं 
सदांच उजवाड घाल 
ना जाल्यार तुज्या यादीन 
जातले म्हज्ये जिवा हाल 


उमेदीचें पर्जळीत चांदणें 
काळजां पोरसांत पसरलां 
तुजे सांगातान जीण जगपाक 
मन म्हजें आतुरलां ! 


पांवळयो :-अशोक रघुवीर चोडणकार ९९ 


पांवळ्यो 


मंत्रमुग्ध करून आत्म्याक न्हिदोवंक 
घुमघुमले सरगमाचे सात सूर 

काळजांत किल्लईल्यो कोमऱ्यो केळोबंक 
बरपावळी न्हंयेक शब्दांचो पूर 


मन ओथंबून स्पंदना हुंवारून 
गर्जेल्यो मोन्यो उतरां ओळ्यो 
भावनांनीं दाटलेली कुपां वितळून 
व्हांवत रावल्यो अंतर्मनां पांवळ्यो ! 


पांवळ्यो :-अशोक रघुवीर चोडणकार 





पांवळ्यो 

जिवीत फुलूंदी समेस्तांचें हो म्हजो पयलो कवीता संग्रह नोवेंबर 2006 वर्सा 
उजवाडाक आयलो आनी त्य़ा: पुस्तकाक 2007 वर्सा थोमस स्टिफन्स कोंकणी केन्द्र, 
. परवरी, हांचो पयलो वयलो मार्तीर फ्लोरीआन वाझ पुरस्कार फावो जालो. ह्या 
पुरस्कारांतल्यान म्हाका प्रेरणा मेळळी आनी म्हजे इश्टमीत्र युसुफ अ. शेख, पंढरीनाथ 
दामोदर लोटलीकार तशेच भोवमानेस्त डॉ. हरिश्चंद्र नागवेंकार, फा. प्रताप नायक, 


- तोमाजीन कार्दोज आनी म्हजें बरें मागपी म्हाका पावला पावलार प्रोत्साहन दीत रावले. | 


तांच्या उत्तेजनान कोंकणी भाशेची सेवा करची आनी कोंकणी उलौप्यांमदीं सुमेळ 
सादपाक जाय अशी, तळमळ मनांत घोळत रावली आनी तोच उद्देश मुखार दवरून 
"कोंकण दीवो' विशेंशांक रोमी लिपींतल्यान 26 जानेवारी 2008 सावन दर 3-4 


म्हयन्यांनी उजवाडाक हाडीत रावलों. ह्या दरम्यान वेळ फावता तसो कांय कवीता | 


रचल्यो आनी केन्नाच संग्रह तयार करपाक जाय तीतंल्यो जाल्यो pada ना 
पांवळ्यो' ह्या माथाळ्याखाला त्यो उजवाडाक हाडून तुमच्या मुखार दवरूंक भोव 
खोस भोगता आनी त्यो तुमकां मानवतल्यो अशी आस्त बाळगीतां 
जेश्ठ कवियत्री आनी कोंकणी साहित्यीक श्रीमती नयना आडारकार हाणीं 
म्हज्या विनोवणीक मान दिवन ह्या पुस्तकाक प्रस्तावना बुरयली म्हण हांव तांचो खूब 
उपकारी जावन आसा: तेचपरी भौ. प्रकाश पाडगांवकार हाणी दोन उत्रां बरयली म्हण 
तांचोय उपकारी जावन आसा. म्हज्या वावराक सहकार्य दिवपी म्हजे sxe अनिल 
कामत शंखवाळकार आनी विश्वनाथ सावंत हांकांय हांव दिनवासतां. 


-प्रस्तावरनेतल्यान- 


. अशोक वास्को सारक्या शारांत ल्हानाचो व्हड जाला. ज्या वास्को शारांत 
राबितो आसतना वास्कोचें भिरांकूळ रूप पळोवन कवी प्रकाश पाडगांवकार अस्वस्थ 
. जावन 'वास्कोयन' निर्माण जालें त्या वास्को शारांतलो अशोक. ताचे ठांयूय ही 
` अस्वस्थता दिसून येता. आनी ती ताच्या कवितांतल्यान स्पश्टपाणान दिसून येता .... 

...एकूण सदसश्ट कवितांचो हो तुरो कवी अशोक तुमचे भेटेक हाडटा. त्या 
तुऱ्यांतलें एक एक फूल ही ताची लेखना कडली निश्ठा. ते निश्ठेंतल्यान ताची प्रतिभा 
फुलत गेल्या. ती अनंतकाळ तशीच फुलत रावूं आनी काव्य रसिकांक अशेच 
काव्यफुलांतुरे तो भेटयत रावूं ही सदित्सा 


नयना आडारकार 


अशोक रघुवीर चोडणकार | 

